



# KUNSILL LOKALI – TA' SANNAT – LOCAL COUNCIL

*Labor Ante Omnia*

---

## MINUTI

Laqgħa tal-Kunsill Lokali Ta' Sannat

## TMIEN LEGISLATURA

Laqgħa Numru 99

14 ta' Mejju, 2019

Il-Kunsilli Lokali Ta' Sannat Itaqa' fl-Uffiċċju Amministrattiv tiegħu li jinsab fl-indirizz fi Triq Sannat, Ta' Sannat fis-1.38 ta' wara nofsinhar.

### PREŻENTI:

Philip Vella – Sindku  
Frances Galea – Viċi Sindku  
Margaret Said – Kunsilliera  
Joseph Bajada – Kunsillier  
Maria Cassar Sultana – Kunsilliera  
Marie Georgette Spiteri – Ambaxxattriċi għaż-Żgħażagħ

### ASSENTI b'APOLOGIJI (Skont Ordni Permanenti 14A(3):

n/a

### ASSENTI

n/a

### UFFIĊJAL PREŻENTI:

Jason Curmi – Segretarju Eżekuttiv

## **Aġenda Nru. 99**

- 99.1 Qari tal-ittri ta' apologiji;
- 99.2 Kunsiderazzjoni u Approvazzjoni tal-Minuti preċidenti Nru. 98 – 8;
- 99.3 Komunikazzjoni mis-Sindku;
- 99.4 Twegibiet għall-Mistoqsijiet tal-Kunsillieri;
- 99.5 Komunikazzjoni mis-Segretarju Eżekuttiv;
- 99.6 Est! Est!! Est!!! Ta' Sannat Wine Festival;
- 99.7 Risposta għall-ittra ta' direzzjoni lill-Awditur;
- 99.8 Permessi – Festa Santa Margerita;
- 99.9 Ilmenti u Suggerimenti;
- 99.10 Kunsiderazzjoni u Approvazzjoni tal-iskeda ta' pagamenti 5/2019;
- 99.11 Tmiem tal-laqgħa u data tas-seduta tal-aħħar laqgħa.

## Minuti

Is-Sindku Philip Vella ippresjeda l-laqqgħa wara li ntqalet it-talba tal-bidu. Hu qal li kif jaf il-Kunsill din il-laqqgħa qed issir illum minflok nhar il-Ġimgħa 3 ta' Mejju 2019.

### 99.1 Qari tal-ittri ta' apologiji

99.1.1 Ma kienx hemm ittri ta' apologiji.

### 99.2 Kunsiderazzjoni u Approvazzjoni tal-Minuti preċidenti

99.2.1 Il-Kunsill għadda mill-ewwel għal minuti tal-laqqgħa preċidenti Nru. 98 – 8 li dawn kienu tqassmu minn qabel u għalhekk ittiehdu bħala moqrija. Fuq dawn ma kienx hemm emendi, b'hekk dawn il-Minuti ġew approvati unanimament mill-Kunsill u ġew iffirmati mis-Sindku u mis-Segretarju Eżekuttiv.

99.2.2 Il-Viċi Sindku u l-Kunsilliera Said waslu u daħlu għall-laqqgħa. Huma ġew mistoqsija mis-Sindku jekk jaqblux mall-minuti preċidenti. Huma qablu wkoll.

### 99.3 Komunikazzjoni mis-Sindku

99.3.1 Is-Sindku nforma lill-Kunsill li nhar il-Ħamis 2 ta' Mejju 2019 ġie nfurmat mis-Segretarju Eżekuttiv li waqt li l-ħaddiema tal-proġett ta' Triq Sannat kienu qed jaħdmu fuq il-water storm culvert fejn kienu waslu quddiem il-kalkara tal-gir biswit il-bini tal-uffiċju tal-Kunsill, il-ħajt u l-ħadid ta' quddiem il-kalkara ċeda u waqa b'hekk saret ħsara fuq il-ħadid. Dan waqa' peress li ma kienx hemm pedamenti taħt dan il-ħajt. Il-Perit ġie nfurmat b'dan. Ix-xogħolijiet fuq dan il-water storm culvert għadhom għaddejin biex jitkompla dan il-proġett fuq din it-triq. Dwar dan il-proġett is-Sindku qal li l-livelli tat-triq se jinbidlu, għandu jinbidel ukoll il-main tal-ilma u ser issir katusa tal-400 jew ta' 300 skond kif tgħaddi għall-ilqugħ tal-ilma minn Triq Ta' Ċenċ u Pjazza Santa Margerita.

99.3.2 Is-Sindku qal lill-Kunsill li Jum Sannat ġie ċelebrat fil-jum tiegħu stess, l-attività b'serata muzikali li fiha pparteċipat il-banda tal-lokal saret fis-sala tal-iskola primarja fejn rat ir-rebbieħ ta' Premju Ġieħ Sannat lill-iskola Primarja u l-Unit Speċjali u r-Rikonoxximent Żgħażuġ/a tas-sena li din is-sena rebħitu Valentina Rapa. Hu qal li ntweraw powerpoint presentation dwar ix-xogħolijiet li twettqu minn dan il-Kunsill. Hu qal li kien hemm attendenza tajba ħafna għal din l-attività.

99.3.3 Is-Sindku qal li nhar is-Sibt 27 ta' April 2019, fl-4.30 p.m., fis-sala tal-Kunsill saret laqqgħa mar-residenti barranin. Għal din il-laqqgħa attendew 13 il-persuna. Huwa qal li waqt din il-laqqgħa ġew diskussi x-xogħolijiet li wettaq dan il-Kunsill u xogħolijiet li huma fil-proċess li jsiru. Waqt din il-laqqgħa kien kemm lok għal dawk li xtaqu jagħmlu xi suggerimenti jew mistoqsijiet.

99.3.4 Is-Sindku qal li x-xogħolijiet ta' resurfacing b'monolitich concrete system fi Sqaq Dun Nastas minn fondi ta' DEPF (Awtorità tal-Ippjanar) għandu jibda fil-ġranet li ġejjin.

### 99.4 Tweġibiet għall-Mistoqsijiet tal-Kunsillieri

99.4.1 Il-Kunsilliera Cassar Sultana qalet li tinsab diżgustata bil-fatt li għal diversi snin u laqqgħat konsekuttivi bħala Kunsilliera dejjem ressqet il-bżonn ta' double yellow lines minn Triq

Xabbata għal Pjazzetta tax-Xelina. Hija qalet li hija għarukaza li d-double yellow lines ma tkomplewx sat-tarf. B'hekk ir-residenti baqgħu jipparkjaw l-van fl-istess post u baqgħu jimblokkaw l-easy access ta' two way lanes għas-sewwieqa. Tort ta' din in-negligenza u r-responsabilita hi stess spiċċat kellha nċident nhar is-26 ta' April 2019. Hi qed tistenna li ngħidula kif se tiġi kkompensata. Is-Sindku qal li għandna naraw ma' Transport Malta biex dawn is-sinjali jiġu mplimentati u li hi taf x'inhi r-raġuni ta dan kollu. Hu staqsa għalfejn sa issa qatt ma staqsiet għalfejn dawn ma sarux.

- 99.4.2 Il-Kunsilliera Cassar Sultana fakkret li għal diversi snin, ressqet l-ilment dwar l-istat ta' Triq Paranj iżda bl-iskuża li dik it-triq għada trid tinfetaħ, iċ-ċittadin baqa' jsofri u se jibqa jsofri. Hi qalet li dan it-trab qed joħloq mard respiratorju lir-residenti. Hi staqsiet jekk il-proġett sabiex tinfetaħ it-triq baqalux diversi snin oħra, allura r-residenti se jibqgħu jiġu trattati b'dal mod? Is-Sindku qal li huwa minnu imma din it-triq taqa direttament taħt il-Gvern Ċentrali peress li hi waħda ġdida u li fit-triq hemm diversi binjiet li għadhom qegħdin jinbnew u li din it-triq għadha trid tiġi fformata u tinfed għal Triq Ta' Bebunaq.
- 99.4.3 Il-Kusilliera Cassar Sultana staqsiet x'kien ir-rwol tas-Sindku meta ta' spiss kien isiefer lejn Montefiascone matul din l-leġislatura u x'kien l-mottiv ta' dawn iż-żjar? Is-Sindku wieġeb li dawn kienu żjajar privati u kienu jiġihallu minnu stess. Is-Sindku qal li hu dejjem tkellem fuq il-mejda tal-Kunsill u huma miktuba fil-minuti b'approvazzjoni unanima mill-Kunsill. Kienet hi li jew tkun assenti mill-laqgħa tal-Kunsill jew tiġi tard. Is-Sindku fakkat li bħal ma jaf kulhadd inkluż hi, b'approvazzjoni tal-Kunsill, il-Kunsilliera u s-Segretarju Eżekuttiv marru b'delegazzjoni.
- 99.4.5 Il-Kunsilliera Cassar Sultana qalet li matul din il-legislatura hi ressaqt kemm il-darba x-xewqa li jsiru cctv cameras fid-dhul u l-ħruġ tar-raħal, pero bl-iskuża li qatt ma hemm flus dawn qatt ma saru. Hi staqsiet possibli kien hemm ħtiġijiet iktar importanti mis-sikurezza tar-raħal u r-residenti? Is-Sindku qal li wieħed għandu jara jekk dawn jistgħux isiru peress li dan l-aħħar ukoll id-DLG ħareġ Ċirkulari dwar dan u minħabba wkoll il-GDPR. Il-Kunsill ħadem biex japplika għal miżura priority Axis 4 minn fondi ewropej fejn ikkunsultajna mall-Inġinier u irrizulta li ma stajniex napplikaw.
- 99.4.6 Il-Kunsilliera Cassar Sultana talbet spjega għala għall-Wine Festival li se jaħbat eżattament mal-Eurovision ġew ordnati 3 bands, kemm se jiswew u fi xhin se jdoqqu? Barra minn hekk hi staqsiet jekk kienx dan ir-rispett lejn it-talent Għawdx? Kienx hemm għalfejn jintefqu daqstant flus meta l-attenzjoni hija kollha fuq il-Eurovision? Hi kompliet billi qalet dan huwa l-għaqal u l-accountability finanzjarja? Is-Sindku qal li dwar dan ser iwieġeb il-quddiem waqt din il-laqgħa, hu qal li apparti dan wieħed ma għandux jinsa li l-Kunsill Lokali bbenefika fondi apposta għal din l-attività mill-Ministeru għal Għawdex. Apparti dan kien diffiċli li tinsab gurnata alternattiva peress li kien hemm bosta attivitajiet oħra madwar il-ġżira u li ssa se jibdw il-festi f'kull raħal għalhekk intgħażlet din id-data.
- 99.4.7 Il-Kunsilliera Cassar Sultana tixtieq tkun taf għalfejn meta hi kienet titlob li ssir laqgħa u anke attivitajiet bil-partecipazzjoni tal-*expatriates* residenti fir-raħal tagħna fil-bidu tal-legislatura giet mwarra, u issa li kważi spiċċat l-legislatura saret laqgħa magħhom fuq talba ta' resident. Hi qalet li giet injorajta bħala Kunsilliera u hija naċċettabli iżda wisq iktar meta tinjora lir-residenti Ta' Sannat għal daqstant snin. Is-Sindku staqsa lis-Segretarju Eżekuttiv jekk dawn humiex mniżla fil-minuti u jekk huma mniżlin għaliex din qatt ma nsistiet li jsir dan matul din il-legislatura.
- 99.4.8 Il-Kunsilliera Cassar Sultana qalet li tispera li dawn in-nuqqasijiet ta' accountability ma jibqgħux isehhu fil-legislatura li jmiss u awgurat lill-Kunsill il-ġdid iżjed ħidma kollettiva u

sostenibbli għar-raħal tant għażiż Ta' Sannat. Is-Sindku reġa saqsa lill-Kunsilliera Cassar Sultana dwar fihx kien wasal il-bilingual pamphlet/pendrive fuq l-istorja ta' raħalna u li dan baqa qatt ma sar? Il-Kunsilliera Cassar Sultana wiegħbet li hi kienet għaddiet il-materjal kollu li kienet gābret u rricerkjat lit-translator (l-Ambaxxatriċi taż-Żgħażaġħ) u għal raġjuni ta' studju ma kelliex hin tgħamilhom, sa hemmhekk xogħolha kien lest, kieku t-translator kienet lesta kienet tkompli bil-proġett. Is-Sindku qalliha li hi kienet responsabli minn dan il-proġett u messa qabdet lil xi hadd ieħor għaliex dan baqa ma twettaqx meta suppost li dan sar qabel Settembru 2016. Hu qal ejja ma nkunux negattivi apparti dan kollu saru u ġew implimentati hāfna proġetti u li ma huwiex ġust li qed issir din il-kritika distruttiva fl-aħħar laqgħa ta din il-leġislatura fejn il-Kunsill kien suċċess, fejn kiseb diversi fondi u wettaq hāfna proġetti w inizzjattivi godda favur il-lokalita' Ta' Sannat.

## 99.5 Komunikazzjoni mis-Segretarju Eżekuttiv

- 99.5.1 Is-Segretarju Eżekuttiv informa lill-Kunsill li l-offerta tal-Household Refuse Collection kongunta bejn il-Kunsilli Ta' Sannat, Ix-Xagħra u Ix-Xewkija ġiet ppublikata u ser tagħlaq nhar il-Ġimgħa 17 ta' Mejju 2019. Il-bord maqbul mill-partijiet u maħtur diġa hu nfurmat u se jiltaqa nhar it-Tnejn 20 ta' Mejju 2019 biex din l-offerta tiġi evalwata u aġġudikata.
- 99.5.2 Is-Segretarju Eżekuttiv informa lill-Kunsill li l-offerta Nru. SNTLC 04/2019 Tender for the Restoration of Rubble Walls in Triq Sannat taħt miżura M4.3 reġgħet ġiet ppublikata għar-raba' darba u din se tgħalaq nhar it-Tnejn 27 ta' Mejju 2017. Il-bord maħtur diġa hu nfurmat u se jiltaqa dakinhar stess biex din l-offerta tiġi evalwata u aġġudikata.
- 99.5.3 Is-Segretarju Eżekuttiv nforma lill-Kunsill li r-Reġjun Għawdex qabel li se joħroġ sejha waħda għal dawk il-Kunsilli Lokali Għawdxin li ma għadhomx Data Protection Officer biex b'hekk dawn ikollhom din il-persuna li tkun tista tgħamel dan ix-xogħol, għalhekk il-Kunsill Lokali Ta' Sannat ta' il-kunses u aċċetta li jkun jista jisir dan.
- 99.5.4 Is-Segretarju Eżekuttiv qal lill-Kunsill li dwar il-pagament ta' Triq Bardan minn Miżura 4.3 il-Kunsill talab biex il-Kuntrattur jkun jista jithallas parti minn dan il-kont. L-ammont tal-hlas kien ta €47,000, dan peress li dan l-ammont biss kien jinsab fil-kont bankarju tal-Kunsill fil-bank miftuħ apposta fil-Bank Ċentrali ta' Malta. Sadanittant il-Kunsill bgħat il-Claim Form flimkien ma dokumenti oħra fuq din it-triq biex il-Kuntrattur jkun jista jithallas id-differenza tal-kont finali.
- 99.5.5 Is-Segretarju Eżekuttiv informa lill-Kunsill li ntalbet kwotazzjoni biex jiġu nstallati CCTV cameras fi Triq Palazz Palina għal prezz ta' €708 biex jiġi rrimedjat darba għal dejjem l-abbuż kontinwu f'din it-triq. Dawn se nippruvaw li jiġu rimbursati mill-grant miksub u mirbuħ riċenti minn WasteServ Ltd.
- 99.5.6 Is-Segretarju Eżekuttiv qal li l-bord ta' Ko-finanzjament fi hdan l-uffiċċju tad-Direttur Ġenerali għal Gvern Lokali dwar l-applikazzjoni tal-Kunsill għall-għajnuna fil-ko-finanzjament tal-proġett "Improving Farm Access Roads in Ta' Sannat" ġiet meqjusa bħala elegibbli u se jingħata allokazjoni ta' €5654.06. Hu qal li din l-għajnuna hi sugġetta għat-termini u kundizzjonijiet li jinsabu fil-ftehim.
- 99.5.7 Is-Segretarju Eżekuttiv informa lill-Kunsill li nhar it-Tnejn 27 ta' Mejju 2019 fis-7.30 p.m. ser tinzamm il-laqgħa tar-Reġjun Għawdex ġewwa s-sala tal-uffiċċju Reġjonali.
- 99.5.8 Is-Segretarju Eżekuttiv nforma lill-Kunsill li peress li ssa ġej l-istaġun tas-sajf hemm il-htieġa li ssir it-tisqija lis-soft areas u l-gnien tal-bidwi għalhekk ingabru kwotazzjonijiet għat-tisqija ta'

dawn. Il-Kunsill għażel l-irħas waħda dik ta' Lawrence Borg.

99.5.9 Is-Segretarju Eżekuttiv qal li rigward il-Gazzetta/Fuljett li kellu jiġi ppublikat mill-aħħar laqgħa dwar din il-legislatura tal-Kunsill se jkun impossibbli li jkun jista li jsir dan qabel ma l-elezzjoni tal-Kunsilli Lokali. Dan peress li ma fadalx żmien biżżejjed biex wieħed jaħdem fuq dan għaliex jirrikjedi ammont ta' ħin biex wieħed jimplimenta u jiġi ddistribwit f'kull dar qabel l-elezzjoni. Il-Kunsill fehem u aċċetta dan.

99.5.10 Is-Segretarju Eżekuttiv fakkar lill-Kunsill biċ-Ċirkulari mibgħuta mid-Dipartiment għall-Gvern Lokali u li din giet iċċirkulata lill-Kunsillieri permezz tal-imejl. Dawn huma:

Ċirkulari Numru 4/2019: Elezzjonijiet għall-Gvern Lokali (25 ta' Mejju 2019).

Ċirkulari Numru 5/2019: Elezzjonijiet għall-Gvern Lokali (25 ta' Mejju 2019) – L-Uffiċċji Amministrattivi tar-Reġjuni u tal-Lokali għandhom jinżammu magħluqa.

Ċirkulari Numru 6/2019: CCTV *Cameras* installati mill-Kunsilli Lokali.

Ċirkulari Numru 7/2019: Riforma Gvern Lokali – Emendi fl-Att dwar Kunsilli Lokali (Kap 363)

Ċirkulari Numru 8/2019: Manutenzjoni ta' sinjali u marki stradali fil-Lokalitajiet

Ċirkulari Numru SPI/07/2019: Finanzjament ta' Proġetti Kapitali – Apparat għal Sistemi ta' Irrigazzjoni. Dwar din iċ-Ċirkulari il-Kunsill qabel li għandu japplika għall-Ġnien tal-Bidwi.

Ċirkulari Numru SPI 8/2019: Attività – '*Light up the Night*'

## 99.6 Est! Est!! Est!!! Ta' Sannat Wine Festival

99.6.1 Is-Sindku nforma lill-Kunsill li kif kien qal fil-laqgħat preċedenti il-Kunsill kien ibbenefika fondi mill-Ministeru għal Għawdex biex isir Wine Festival. Din l-attività' ser issir nhar is-Sibt 18 ta' Mejju 2019 fi Triq l-Isqof Davide Cocco Palmeri fejn ser ikun hemm live entertainment minn Atonal Brass Band, Cash & Band, Red Electric, għal dawk li huma fans tal-Eurovision se jkun hemm big screen taħt tinda apposta, loġhob għat-tfal, esebizzjoni ta Cinema and Comic Model Expo. u kompetizzjoni għal aħjar inbid tad-dar. 5 tipi ta' inbid se jingab apposta minn Montefiascone - Italja minn ma fejn il-Kunsill Lokali Ta' Sannat hu ggemellat. Għandhom jiġu xi persuni minn Montefiascone biex jikkolaboraw f'din l-attività' biss sa ssa l-Kunsill ma ghandux konferma dwar dan. Il-Kunsill qabel ma dan u rringrazzja lis-sottokomitat tal-ħidma tiegħu biex din l-attività' tkun waħda ta' suċċess.

## 99.7 Risposta għall-ittra ta' direzzjoni lill-Awditur

99.7.1 Is-Segretarju Eżekuttiv preżenta fuq il-mejda tal-Kunsill ittra bit-twegiba li se tintbghat bir-risposta għal Management Letter dwar il-Financial Statements għas-sena 2018 lid-Direttur għall-Gvern Lokali - Moniteragg u Sapport, lill-Awditur Ġenerali (NAO) u lill-Awditur tal-Kunsill. Il-Kunsill qabel mall-kontenut tagħha, din giet iffirmata mis-Sindku u minnhu biex b'hekk tkun tista tintbghat fil-ħin.

## 99.8 Permessi – Festa Santa Margerita

99.8.1 Is-Sindku qal li ta' kull sena fil-gimgha tal-festa ta' Santa Margerita l-Kunsill isirhulu diversi talbiet mill-bejgħa bil-kiosks. Il-Kunsillier Bajada gibed l-attenzjoni li peress li l-proġett ta' Triq Sannat għadu għaddej wieħed għandu jikkunsidra fhiex dan ser ikun wasal, hu ta l-parir li fix-xahar ta' Lulju dan ix-xogħol għandu jitwaqqaf ikun wasal fejn ikun wasal. Għalhekk il-Kunsill hass li ma ghandux jieħu deċizzjoni għalissa fejn dawn jistagħu jarmaw.

## 99.9 Ilmenti u Suggerimenti

- 99.10.1 Is-Sindku qal li residenti minn Triq Ta' Ċenċ il-parti ta' l-fuq fejn il-Girna Restaurant ġibdu l-attenzjoni li qed isir parkeġġ fuq il-bankini li dawn mhux qed ikunu aċċessibili u għalhekk talbu li jiġu nstallati n-shapes bħal dawk ta' quddiem il-fanali f'din il-pjazzetta biex ma jibqax isir dan. Il-Kunsill qabel ma din it-talba.
- 99.10.2 Resident li joqgħod fi Triq Tal-Gruwa talab li ssir bozza fuq in-naħa ta' wara ta' Triq Tal-Gruwa fi sqaq li jinfed għal Triq Ta' Ċenċ fejn ma hemm xejn dawl.
- 99.10.3 Resident li joqgħod fi sqaq Dun Nastas fi Triq Ta' Ċenċ qed jitlob li jerggħu jsiru l-yellow double lines mal-ġnub tal-isqaq peress li jekk jkun hemm l-karozzi pparkjati ma tkunx tista' tidhol jew tohroġ mill-istess sqaq. Il-Kunsill għandu jara n-neċċessita ta' dawn id-double yellow lines u jekk hu minnu jitlob lill-Transport Malta biex ikun jista jsir dan.
- 99.10.4 Resident li joqgħod fi Triq Palazz Palina talab li l-bin li twaħħal fiz-zona pedonali ta' Triq Skerla għandu bżonn jitbattal peress li dan huwa mimli sax-xfar. Is-Segretarju Eżekuttiv qal li malli daħal dan l-ilment, hu nforma b'dan lil-Kuntrattur u dan tnaddaf.
- 99.10.5 Residenta li toqgħod fi Triq il-Kalkara tal-Ġir bagħtet e-mail fejn talbet biex jitranga l-ħajt tal-għalqa ta maġenb id-dar tagħha dan għaliex waqgħa meta kien temp ħażin u baqa' f' dan l-istat. Din ir-residenta talbet ukoll li jitranga it-tarmak tat-triq speċjalment quddiem id-dar tagħha, fejn dan jinsab fi stat ħażin. Il-Kunsill qal li dwar il-ħajt dan huwa tal-privat u għalhekk huwa s-sid li jrid jibnieh. Dwar l-istat ħażin tat-triq il-Kunsill għandu jikkunsidra dan.
- 99.10.6 Il-Ħaddiema tas-sessjoni tal-Beach Cleaning fi ħdan il-Ministeru għal Għawdex bħas-snin l-imqoddija talbu biex jinxtara materjal biex jiżbgħu l-ħitan, railing, mwejjed u bankijiet li hemm fil-bajja ta' Mgarr ix-Xini. Il-Kunsill qabel ma dan.
- 99.10.7 Residenta minn sqaq Dun Nastas fi Triq Ta' Ċenċ qed titlob li jinbena ħajt tas-sejjiieħ li waqa f'din it-triq. Il-Kunsill għandu jara jekk dan il-ħajt hux tal-privat għaliex f'dan il-każ huwa s-sid tal-għalqa li għandu jibni dan.
- 99.10.8 Residenta qed titlob biex fi Triq tal-Gruwa x'hin tidhol il-ġew mill-irziezet hemm ħafna bużbież u ħaxix ħażin li ma tistax tgħaddi b'karrozza. Il-Kunsill qabel li dan għandu jinqatta mill-ħaddiema assenjati miegħu wara li jehilsu x-xogħolijiet tal-qtugħ tal-ħaxix li qed isiru bħalissa.

## 99.10 Kunsiderazzjoni u Approvazzjoni tal-iskeda ta' pagamenti 5/2019

- 99.11.1 Is-Segretarju Eżekuttiv ressaq fuq il-mejda tal-Kunsill l-iskeda ta' pagamenti Nru. 5/2019 biex dawn il-kontijiet ikunu approvati mill-Kunsill. L-iskeda kif ipprezentata giet moqrija u aċċettata mill-Kunsill barra l-kont ta' Emanuel Tabone għal transport minn Ta' Sannat sa l-ajruport ta' Malta u lura meta saret l-aħħar żjara f'Motefiascone b'delegazzjoni li ħa s-Sindku f'Marzu 2019. Kopja ta' din l-iskeda approvata qed tinhemmez ma dawn il-minuti ta' din il-laqgħa.

## 99.11 Tmien tal-Laqgħa u data tas-seduta tal-aħħar laqgħa.

- 99.11.1 Is-Sindku rringrazzja lill-Kunsill, lill-Ambaxxatrici għaż-Żgħażaġħ, lis-Segretarju Eżekuttiv flimkien mall-istaff kollu għal ħidma li saret u l-proġetti kollha li twettqu f'din il-leġislatura li hu qal li mhux se joqgħod isemmi. Hu rringrazzja b'mod speċjali lill-Kunsilliera Cassar Sultana u lill-Kunsilliera Said peress li dawn mhux ser jerggħu jikkontestaw għall-elezzjoni li jmiss tal-Kunsill Lokali nhar l-25 ta' Mejju 2019 u awgura lill-Viċi Sindku u lill-Kunsillier Bajada għall-elezzjoni, miegħu ngħaqdu l-Kunsilliera kollha u s-Segretarju Eżekuttiv.
- 99.11.2 Il-laqgħa ntemmet fit-3.00 p.m. u giet aġġornata għall-aħħar laqgħa ta din il-leġislatura nhar il-Ħamis 20 ta' Ġunju 2019, fis-1.30 p.m.

Konfermati, illum 20 ta' Ġunju 2019

(iffirmata)

Philip Vella  
Sindku

(iffirmata)

Jason Curmi  
Segretarju Eżekuttiv